

មជ្ឈមណ្ឌលឯកសារកម្ពុជា

វិធានការការពារ ជនរងគ្រោះ និង សាក្សី នៅអង្គជំនុំជម្រះ

វិសាមញ្ញក្នុងតុលាការកម្ពុជា

១) គោលបំណងនៃការផ្តល់វិធានការការពារ

អង្គជំនុំជម្រះវិសាមញ្ញក្នុងតុលាការកម្ពុជា ត្រូវបានបង្កើតឡើងដើម្បីវិនិច្ឆ័យទោសចំពោះមេដឹកនាំជាន់ខ្ពស់ និង ជនទាំងឡាយដែលទទួលខុសត្រូវខ្ពស់បំផុត ចំពោះទង្វើក្នុងកម្ពុជាដែលកើតឡើងនៅប្រទេសកម្ពុជាក្នុងរបបកម្ពុជាប្រជាធិបតេយ្យ ចាប់ពីថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី៦ ខែមករា ឆ្នាំ១៩៧៩ ។ ទង្វើក្នុងកម្ពុជាច្រើនបានកើតឡើងស្ទើរគ្រប់ទីកន្លែងនៃប្រទេសប្រទេសកម្ពុជា ។ នៅក្នុងដំណើរការជំនុំជម្រះក្តីទៅលើទង្វើក្នុងកម្ពុជាដែលមានលក្ខណៈធ្ងន់ធ្ងរ និង ធំធេង បែបនេះ បញ្ហាសន្តិសុខ និង សុវត្ថិភាពទទួលបានការយកចិត្តទុកដាក់ជាខ្លាំង ។ ច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា^១ វិធានផ្ទៃក្នុង^២ និង បទបញ្ញត្តិផ្សេងៗទៀត^៣ បានតម្រូវឲ្យអង្គជំនុំជម្រះវិសាមញ្ញត្រូវធ្វើការធានា និងការពារសន្តិសុខជូនជនរងគ្រោះដែលជា អ្នកប្តឹង ឬ ដើមបណ្តឹងរដ្ឋប្បវេណី និងសាក្សី ឲ្យបានត្រឹមត្រូវ ។ បន្ថែមពីលើការផ្តល់សន្តិសុខផ្នែកផ្លូវកាយ វិធានការការពារនៅអង្គជំនុំជម្រះវិសាមញ្ញ (តាមរយៈអង្គការការពារសាក្សី និងអ្នកជំនាញ) បានធានាផ្តល់ការការពារសន្តិសុខផ្នែកផ្លូវចិត្ត (ភាពតានតឹងផ្លូវចិត្ត និង អារម្មណ៍) ដល់អ្នកដែលមានការព្រួយបារម្ភថា នឹងអាចមានអ្វីមួយកើតឡើងដោយសារការផ្តល់សក្ខីកម្មរបស់ខ្លួន ។ បុព្វហេតុនៃការផ្តល់ការការពារផ្នែកផ្លូវចិត្ត ដោយសារ “សាក្សីជាច្រើនមានអារម្មណ៍ភ័យខ្លាច និងច្របូកច្របល់ នៅមុនពេលចូលខ្លួនផ្តល់សក្ខីកម្ម ហើយត្រូវការជំនួយ ការ

១- មាត្រា ៣៣ថ្មី ចែងថា “អង្គជំនុំជម្រះវិសាមញ្ញរបស់សាលាដំបូង ត្រូវព្រឹត្តទៅឲ្យបានត្រឹមត្រូវ និង ឆាប់រហ័សទៅតាមនីតិវិធីជាធរមាន ដោយមានការការពារយ៉ាងពេញលេញនូវសិទ្ធិរបស់ជនត្រូវចោទ និងមានការការពារឲ្យបានត្រឹមត្រូវចំពោះជនរងគ្រោះ និង សាក្សី [...]” ។

២- វិធាន ២៧ ចែងថា “អង្គជំនុំជម្រះវិសាមញ្ញត្រូវធានាអំពីកិច្ចការពារដល់អ្នកប្តឹង ដើមបណ្តឹងរដ្ឋប្បវេណី និងសាក្សី [...]” ។

៣- បទបញ្ញត្តិទាំងនោះរួមមាន កិច្ចព្រមព្រៀងបំពេញបន្ថែមស្តីអំពីសន្តិសុខ និងសុវត្ថិភាព និង សេចក្តីណែនាំអនុវត្តអំពីវិធានការការពារ ។

ថ្ងៃទី៤ ខែធ្នូ ឆ្នាំ២០១៣

ធានានិងភ័ស្តុតាងអំពីអ្វីដែលនឹងអាចកើតឡើង ។ ដូច្នោះ គោលបំណងនៃការផ្តល់វិធានការការពារដូចដែល ជនរងគ្រោះ និង សាក្សី គឺដើម្បីធានាថា អ្នកទាំងនោះមានសន្តិសុខ សុវត្ថិភាព និង មានភាពសុខស្រួល ក្នុងការ ប្តឹងបរិហារ ឬ ប្តឹងទាមទារសំណង និង ផ្តល់សក្ខីកម្មអំពីទម្រង់កម្មដែលកើតឡើងនៅក្នុងរបប កម្ពុជាប្រជាធិបតេយ្យ ។

២) ប្រភេទ និង វិសាលភាពនៃវិធានការការពារ

វិធានការការពារនៅអង្គជំនុំជម្រះវិសាមញ្ញក្នុងតុលាការកម្ពុជាមានច្រើនយ៉ាង ។ វិធានការទាំង នេះត្រូវបានប្រើដើម្បីលាក់បាំងអត្តសញ្ញាណរបស់បុគ្គលដែលទទួលបានការការពារ ។ នៅពេលសហ ចៅក្រមស៊ើបអង្កេតឬអង្គជំនុំជម្រះសម្រេចផ្តល់វិធានការការពារដូចដែល អ្នកប្តឹង ដើមបណ្តឹងរដ្ឋប្បវេណី ឬ សាក្សីណាម្នាក់ នោះវិធានការមួយចំនួនដូចខាងក្រោម អាចនឹងត្រូវបានប្រើប្រាស់ដើម្បីការពារអត្ត សញ្ញាណរបស់បុគ្គលនោះ ដោយ៖

ក- កំណត់យកអាស័យដ្ឋានរបស់មេធាវីរបស់បុគ្គលនោះ ឬ របស់សមាគមជនរងគ្រោះរបស់ បុគ្គលនោះ ឬ របស់អង្គជំនុំជម្រះវិសាមញ្ញ ជាអាស័យដ្ឋានទំនាក់ទំនងរបស់បុគ្គលដែលទទួលបានការ ការពារនោះ ។ គួរកត់សម្គាល់ថា ករណីនេះ ត្រូវបានអនុវត្តនៅពេលដែលការធ្វើទំនាក់ទំនងដោយផ្ទាល់ ជាមួយបុគ្គលនោះ អាចធ្វើឲ្យកាត់មានគ្រោះថ្នាក់ដល់ជីវិត ឬដល់សុខភាព (វិធាន ២៧(២)) ។

ខ- ប្រើហស្សនាមនៅពេលនិយាយសំដៅទៅរកជនដែលត្រូវការការពារនោះ ។

គ- អនុញ្ញាតឲ្យធ្វើកំណត់ហេតុសួរយកចម្លើយរបស់ជននោះ ដោយមិនចាំបាច់សរសេរអត្ត សញ្ញាណរបស់ជននោះនៅក្នុងសំណុំរឿង ។

ឃ- នៅពេលជនត្រូវចោទ ឬ ជនសង្ស័យស្នើឲ្យមានការឆ្លើយតបទល់ក្នុងជាមួយជននោះ គេអាច ប្រើប្រាស់បច្ចេកទេសដែលអនុញ្ញាតឲ្យមានការចូលរួមពីចម្ងាយ ឬ បំប្លែងសំឡេងដើម ឬបិទបាំងភ័ស្តុតាង របស់ជននោះ ។

៤- «វិធានការការពារនៅក្នុងដំណើរការនីតិវិធីនៅ អ.វ.ត.ក » ចុះផ្សាយថ្ងៃទី៣ ខែឧសភា ឆ្នាំ២០១៣ ដោយលោកស្រី វេនឌី ឡូបរីន អ្នកសម្របសម្រួលនៃអង្គភាពគាំពារសាក្សី និង អ្នកជំនាញ ។ អាចរក បានក្នុងគេហទំព័រ: <http://www.eccc.gov.kh/blog/2013/05/03/26296>

៥- វិធាន ២៧ កថាខណ្ឌ ៤ ។

ន- ជាករណីលើកលែងចំពោះគោលការណ៍សវនាការជាសាធារណៈ អង្គជំនុំជម្រះអាចរៀបចំ ផ្នែកដំណើរការនីតិវិធីណាមួយជាសម្ងាត់ ឬ អនុញ្ញាតឲ្យបណ្តាញភស្តុតាងតាមរយៈប្រព័ន្ធអេឡិចត្រូនិច ឬ ប្រើប្រាស់មធ្យោបាយពិសេសៗដទៃទៀត ។

វិធានការសម្រាប់ការពារ អ្នកប្តឹង ដើមបណ្តឹងរដ្ឋប្បវេណី និង សាក្សី ត្រូវបានពង្រីកបន្ថែមទៀត តាមរយៈសេចក្តីណែនាំស្តីពីការអនុវត្តវិធានការការពារនៅអង្គជំនុំជម្រះវិសាមញ្ញក្នុងតុលាការកម្ពុជា ។ មាត្រា ៣ (ស្តីអំពីវិសាលភាពនៃវិធានការការពារ) នៃសេចក្តីណែនាំនេះចែងថា៖

៣.១) បន្ថែមពីលើវិធានការការពារដែលមានចែងនៅក្នុងវិធាន ២៧(៤) នៃវិធានផ្ទៃ ក្នុង សហចៅក្រមស៊ើបអង្កេត ឬ អង្គជំនុំជម្រះ អាចចេញវិធានការដូចខាងក្រោម៖

ក- បង្កាបឲ្យធ្លាក់កំណត់ហេតុជាលាយលក្ខណ៍អក្សរ ឬ កំណត់ហេតុនៃផ្នែក ពិសេសណាមួយនៃនីតិវិធី ដោយរក្សាទុកតាមរបៀប “បិទស្នាក់បោះត្រា” ។

ខ- ហាមឃាត់សាធារណជនចូលពិនិត្យមើលឯកសារពិសេសណាមួយក្នុងសំណុំ រឿង ឬ ទទួលបាននូវសំណុំឯកសារ ដែលបណ្តាញអត្តសញ្ញាណនៃបុគ្គលដែលត្រូវការ ពារ ។

គ- ចេញវិធានការដើម្បីការពារជារូបវន្តដល់បុគ្គលដែលត្រូវការពារជាពិសេស ការផ្តល់ជាក់នៃស្នាក់នៅដែលមានសុវត្ថិភាព នៅក្នុង ឬ ក្រៅប្រទេសកម្ពុជា ដោយ អនុលោមទៅតាមកិច្ចព្រមព្រៀងស្តីអំពីការផ្លាស់ប្តូរលំនៅដ្ឋាន ។ ក្នុងបញ្ជាក់ថា បទបញ្ញត្តិ នេះមានលក្ខណៈស្រដៀងគ្នាទៅនឹងវិធាន ២៧(៧) នៃវិធានផ្ទៃក្នុង ។ វិធាននេះចែង ថា “ ក្នុងករណីចាំបាច់ សហចៅក្រមស៊ើបអង្កេត ឬ អង្គជំនុំជម្រះ អាចបង្កាបឲ្យមាន ការធានាសមស្របតាមផ្លូវតុលាការ ដូចមានចែងនៅក្នុងវិធានផ្ទៃក្នុងនេះ និង/ឬ ការការ ពារជារូបវន្តដល់ជនរងគ្រោះ ឬសាក្សី ដោយឲ្យស្ថិតនៅក្នុងលំនៅដ្ឋានសុវត្ថិភាព ក្នុង ព្រះរាជណាចក្រកម្ពុជា ឬនៅឯបរទេស” ។

ឃ- បន្ថែមពីលើវិធាន ២៧(៤)(ខ) ដកចេញនូវរាល់កំណត់ហេតុទាំងឡាយពី សំណុំរឿងដែលឲ្យគេស្គាល់នូវអត្តសញ្ញាណរបស់បុគ្គលដែលត្រូវការពារ ឬ ព័ត៌មាន ផ្សេងទៀតដែលអាចបណ្តាញអំពីអត្តសញ្ញាណ ឬទីកន្លែង ។

៦ - “សេចក្តីណែនាំអនុវត្តនីតិវិធីវិធានការការពារ អ.វ.ត.ក/០៣/២០០៧/វ.០១” វិសោធនកម្មថ្ងៃទី ២៧ ខែ មេសា ឆ្នាំ២០០៨ ។ អាចរកបាន: http://www.eccc.gov.kh/sites/default/files/legal-documents/PD-Protective-Measures-Eng_0.pdf

៣.២) ដើម្បីអនុវត្តវិធានការការពារ ជាពិសេសបិតក្នុងអំឡុងពេលនៃនីតិវិធី តទល់គ្នារបស់ភាគី និង សវនាការ សហចៅក្រមស៊ើបអង្កេត ឬ អង្គជំនុំជម្រះ អាចប្រើ មធ្យោបាយអេឡិចត្រូនិចដូចខាងក្រោម:

ក- ការបំប្លែងសំឡេង ឬ ទម្រង់រូបកាយ របស់បុគ្គលដែលត្រូវការការពារ ។

ខ- ការប្រើប្រាស់បណ្តាញ និង សំឡេង ជាពិសេស Videoconferencing or closed circuit television

គ- ការប្រើតែមធ្យោបាយសំឡេងក្នុងការទំនាក់ទំនង ។

ឃ- មធ្យោបាយអេឡិចត្រូនិចដទៃទៀត ដែលអាចការពារបុគ្គលដែលត្រូវការ ការពារនោះ ។

៣.៣) សហចៅក្រមស៊ើបអង្កេត ឬ អង្គជំនុំជម្រះ តាមករណីសមស្រប ត្រូវ ធានាថា នៅពេលផ្តល់ធាតុផ្សំនៃភស្តុតាងណាមួយ បុគ្គលដែលត្រូវការការពារត្រូវបានផ្តល់ ព័ត៌មានថា សក្ខីកម្មរបស់ខ្លួន ឬ អត្តសញ្ញាណរបស់បុគ្គលនោះ អាចនឹងត្រូវបញ្ចេញឲ្យ ដឹងនៅក្នុងដំណាក់កាលនៃសំណុំរឿងផ្សេង[...]

ក្រៅពីវិធានការទាំងអស់ដូចបានរៀបរាប់ខាងលើនេះ វិធានការមួយចំនួនទៀតសម្រាប់ការពារ សាក្សី អាចរកបាននៅក្នុងវិធាន ២៨ នៃវិធានផ្ទៃក្នុងរបស់អង្គជំនុំជម្រះវិសាមញ្ញ ។ តាមរយៈវិធាន នេះ សាក្សីអាចទទួលបានការធានាថា សក្ខីកម្មរបស់ខ្លួននឹងត្រូវបានរក្សាជាការសម្ងាត់ ហើយនឹងមិន ត្រូវបានប្រើសម្រាប់ចោទប្រកាន់ករលើខ្លួនឡើយ ។ ករណីនេះនឹងត្រូវអនុវត្តនៅពេលដែលសហចៅ ក្រមស៊ើបអង្កេត ឬ អង្គជំនុំជម្រះ តម្រូវឲ្យសាក្សីនោះឆ្លើយសំណួរណាមួយដែលអាចដាក់បន្ទុកលើខ្លួន ឯង ។

ជាគោលការណ៍ នៅក្របដំណាក់កាលទាំងអស់នៃកិច្ចដំណើរការនីតិវិធីនៅអង្គជំនុំជម្រះវិសាមញ្ញ ក្នុងតុលាការកម្ពុជា ពេលគឺចាប់ផ្តើមដំណាក់កាលស៊ើបអង្កេតបឋម ដែលធ្វើឡើងដោយសហព្រះរាជ អាជ្ញា រហូតដល់ដំណាក់កាលជំនុំជម្រះសេចក្តី ក្នុងឋានៈជាសាក្សី គឺមានសិទ្ធិបដិសេធក្នុងការឆ្លើយទៅ នឹងសំណួរ ឬ ធ្វើអំណះអំណាងណាមួយដែលនាំឲ្យដាក់ពន្ធនាគារលើខ្លួនឯង ។ សិទ្ធិនេះហៅថា “សិទ្ធិមិន ធ្វើសក្ខីកម្មប្រឆាំងនឹងខ្លួនឯង” ។ ដូច្នោះ នៅពេលសហចៅក្រមស៊ើបអង្កេត ឬ អង្គជំនុំជម្រះតម្រូវឲ្យ សាក្សីឆ្លើយសំណួរមួយ ឬច្រើន សហចៅក្រមស៊ើបអង្កេត ឬ អង្គជំនុំជម្រះត្រូវធានាថា ភស្តុតាងដែល ឆ្លើយតបនឹងសំណួរនោះ ៖

ក- ត្រូវរក្សាជាការសម្ងាត់ និង មិនត្រូវបើកចំហរដល់សាធារណជន និង/ឬ

ខ-មិនត្រូវបានប្រើប្រាស់ដោយផ្ទាល់ ឬ ដោយប្រយោល ប្រឆាំងនឹងសាក្សីនោះនៅក្នុងការ ចោទប្រកាន់បន្តបន្ទាប់ទៀត ដែលធ្វើឡើងដោយអង្គជំនុំជម្រះវិសាមញ្ញឡើយ ។

ក្នុងរំពូកថា ការធានាដូចបានបញ្ជាក់នៅក្នុងចំណុច “ខ” ខាងលើនេះ គឺនៅមានហានិភ័យនូវឡើយ សម្រាប់សាក្សី ។ នៅក្នុងចំណុចនេះ សហចៅក្រមស៊ើបអង្កេត ឬ អង្គជំនុំជម្រះ ផ្តល់ការធានាជូនសាក្សី ឲ្យរួចផុតពីយុត្តាធិការរបស់អង្គជំនុំជម្រះវិសាមញ្ញ ប៉ុន្តែពុំបានផ្តល់ការធានាឲ្យរួចផុតពីយុត្តាធិការរបស់ តុលាការជាតិឡើយ ។ និយាយឲ្យខ្លី សាក្សីនោះពុំទទួលបានការធានាឲ្យរួចផុតពីការចោទប្រកាន់ ដែល អាចនឹងធ្វើឡើងដោយតុលាការជាតិឡើយ ។

៣) នីតិវិធី និង លក្ខខណ្ឌក្នុងការទទួលបានវិធានការការពារ

វិធាន ២៧(៣) នៃវិធានផ្ទៃក្នុងចែងថា “តាមការផ្តល់ដើមគំនិតរបស់ខ្លួន ឬ តាមពាក្យសុំ និង ក្រោយពេលពិគ្រោះយោបល់ជាមួយអង្គភាពការពារជនរងគ្រោះ ឬ អង្គភាពការពារសាក្សី និងអ្នកជំនាញ សហចៅក្រមស៊ើបអង្កេត ឬ អង្គជំនុំជម្រះ អាចចាត់វិធានការសមស្របដើម្បីការពារ អ្នកប្តឹង ដើម បណ្តឹងរដ្ឋប្បវេណី និង សាក្សីដែលមកបង្ហាញខ្លួន ប្រសិនបើការបង្ហាញខ្លួននោះអាចធ្វើឲ្យអាយុជីវិត សុខុមាលភាព ឬ ក្រុមគ្រួសារ ឬ ញាតិជិតស្និទ្ធរបស់ពួកគេត្រូវស្ថិតក្នុងសភាពគ្រោះថ្នាក់ធ្ងន់ធ្ងរ ។ សហ ចៅក្រមស៊ើបអង្កេត ឬ អង្គជំនុំជម្រះ អាចចេញដីកាបែបនេះ តាមគំនិតផ្តួចផ្តើមរបស់ខ្លួន ក្នុងករណី ដែលមានការបង្ហាញអំពីហានិភ័យបែបនេះនៅក្នុងសំណុំរឿង [...]” ។ យោងតាមវិធាននេះ ការផ្តល់ វិធានការការពារជូន អ្នកប្តឹង ដើមបណ្តឹងរដ្ឋប្បវេណី និង សាក្សី ជាសិទ្ធិអំណាចផ្តាច់មុខរបស់សហចៅ ក្រមស៊ើបអង្កេត និង អង្គជំនុំជម្រះ ។ ដូច្នោះ ភាគីណាមួយ (ឬមេធាវីរបស់ភាគីនោះ) ដែលមានបំណង ស្នើសុំវិធានការការពារ ត្រូវធ្វើសំណើសុំជាលាយលក្ខណ៍អក្សរដាក់ជូន (តាមរយៈក្រឡាបញ្ជី ឬ មន្ត្រីទទួល បន្ទុកកិច្ចការសំណុំរឿង) សហចៅក្រមស៊ើបអង្កេត ឬ អង្គជំនុំជម្រះ ។ សំណើសុំវិធានការការពារ ជនរងគ្រោះ និង សាក្សី ត្រូវបានអនុញ្ញាតឲ្យបន្តដាក់ក្នុងរយៈពេល ១៥ ថ្ងៃបន្ថែមទៀត បន្ទាប់ពីដីកា បញ្ជូនរឿងទៅជំនុំជម្រះចូលជាស្ថាពរ ។ ដុតពីរយៈពេលនេះ នឹងមិនត្រូវបានអនុញ្ញាតឡើយ លើកលែង តែមាន“ករណីពិសេស” ប៉ុណ្ណោះ ។

លក្ខខណ្ឌក្នុងការទទួលបានវិធានការការពារនៅអង្គជំនុំជម្រះវិសាមញ្ញ ត្រូវបានកម្រិតយ៉ាងតឹង រឹង ។ អ្នកដាក់ពាក្យសុំវិធានការការពារ ត្រូវបានតម្រូវឲ្យបង្ហាញអំពីការភ័យខ្លាចជាក់ស្តែងរបស់ខ្លួន (ឬសាច់ញាតិរបស់ខ្លួន) ព្រមទាំងអត្ថិភាពនៃកស្តុភាពដែលបង្កើតឲ្យមានការភ័យខ្លាចនោះ ។ បានន័យ

៧- វិធាន ២៨ កថាខណ្ឌ ៣ ។

៨- សូមមើលបន្ថែមនៅត្រង់មាត្រា ១ នៃសេចក្តីណែនាំអនុវត្តអំពីវិធានការការពារ ។

ការយល់ឃើញអំពីការគ្រោះថ្នាក់បែបអនោម័តរបស់អ្នកដាក់ពាក្យសុំ ពុំទាន់គ្រប់គ្រាន់សម្រាប់សហចៅក្រមស៊ើបអង្កេត ឬ អង្គជំនុំជម្រះ ពិចារណាក្នុងការផ្តល់វិធានការការពារឡើយ ។ បុគ្គលនោះចាំបាច់ត្រូវបង្ហាញបន្ថែមទៀតអំពីហានិភ័យពិតប្រាកដ ដែលអាចបង្កឱ្យមានព្យាបាទសន្តិសុខសេដ្ឋកិច្ចលើរូបខ្លួនផ្ទាល់ ឬ ក្រុមគ្រួសាររបស់ខ្លួន ។ សហចៅក្រមស៊ើបអង្កេតធ្លាប់បានបញ្ជាក់ថា “ពាក្យសុំនោះ [ពាក្យសុំវិធានការការពារ] ត្រូវបញ្ជាក់ឱ្យបានច្បាស់អំពីអត្តសញ្ញាណរបស់ភាគី និងបុគ្គលទាំងអស់ដែលត្រូវទទួលវិធានការការពារ និងត្រូវបញ្ជាក់ថា ប្រសិនបើមិនមានវិធានការការពារទេនោះ អាយុជីវិត និង សុខុមាលភាពរបស់បុគ្គលទាំងនេះ ឬក្រុមគ្រួសាររបស់ពួកគេ នឹងស្ថិតក្នុងគ្រោះថ្នាក់” ។ អង្គជំនុំជម្រះសាលាដំបូងបានយោងទាំងស្រុងចំពោះការលើកឡើងនេះ និង បញ្ជាក់បន្ថែមថា “[...] វិធានការការពារត្រូវបានផ្តល់ឱ្យតាមករណីនីមួយៗ នៅពេលដែលសំណើនោះមានព័ត៌មានគ្រប់គ្រាន់ស្តីអំពីអត្តសញ្ញាណរបស់អ្នកដាក់ពាក្យសុំ និងការបញ្ជាក់ដ៏លម្អិតអំពីគ្រោះថ្នាក់ ឬ ព្យាបាទសន្តិសុខ ដែលអ្នកដាក់ពាក្យសុំ ឬ ក្រុមគ្រួសាររបស់ពួកគេនឹងប្រឈម ។ បន្ថែមពីនេះទៀត ពាក្យសុំនោះចាំបាច់ត្រូវឱ្យមានការបញ្ជាក់ពីការភ័យខ្លាចដ៏ពិតប្រាកដរបស់អ្នកដាក់ពាក្យសុំ និង ក្រុមគ្រួសាររបស់ពួកគេ ព្រមទាំងអត្តិភាពនៃមូលហេតុដ៏ច្បាស់លាស់ចំពោះការភ័យខ្លាចនេះ” ។

ក្នុងកត្តាសម្គាល់ថា ការតម្រូវឱ្យបំពេញលក្ខខណ្ឌទាំងនេះ ជនរងគ្រោះដែលជា អ្នកប្តឹង ឬ ដើមបណ្តឹងរដ្ឋប្បវេណី និង សាក្សី ទំនងជាមានការលំបាកក្នុងការបង្ហាញភស្តុតាងដើម្បីទទួលបានវិធានការការពារ ។ ពិតប្រាកដណាស់ ដើមបណ្តឹងរដ្ឋប្បវេណី និង សាក្សី អាចមានភាពសាយស្រួលក្នុងការបង្ហាញភស្តុតាងទាំងនេះ ដោយផ្តល់ព័ត៌មានលម្អិតអំពីគ្រោះថ្នាក់ ឬព្យាបាទសន្តិសុខដែលនឹងត្រូវប្រឈម ប្រសិនបើរូបភាគី (ឬក្រុមគ្រួសាររបស់ខ្លួន) ត្រូវបានគំរាមកំហែង (តាមរយៈពាក្យសម្តី ឬព្រឹត្តិការណ៍ជាក់លាក់ណាមួយ) មុនពេលចូលខ្លួនទៅផ្តល់សក្ខីកម្មនៅតុលាការ ។ ក្រៅពីលក្ខខណ្ឌនេះ ដើមបណ្តឹងរដ្ឋប្បវេណី និង សាក្សី នឹងមានការលំបាកក្នុងការបង្ហាញអំពីហានិភ័យដែលខ្លួនត្រូវប្រឈម ។

៧- សេចក្តីសម្រេចអំពីវិធានការការពារសម្រាប់ដើមបណ្តឹងរដ្ឋប្បវេណី ចុះថ្ងៃទី០២ ខែមិថុនា ឆ្នាំ២០០៧ ឯកសារលេខ E71 កថាខណ្ឌ ៧/១ អាចរកបានក្នុងគេហទំព័រ: <http://www.eccc.gov.kh/document/court/14576> ។ សូមមើលបន្ថែមនៅអនុសារណៈរបស់អង្គជំនុំជម្រះសាលាដំបូងស្តីពី “សេចក្តីសម្រេចលើសំណើសុំវិធានការការពារទាំងអស់នៅក្នុងសំណុំរឿង ០០២/០១ និង ចម្លើយតបទៅនឹងសំណើរបស់សហព្រះរាជអាជ្ញាសុំឱ្យកោះហៅដើមបណ្តឹងរដ្ឋប្បវេណីឈ្មោះ ស សារិន សាដាថ្មី និងបង្គាប់ឱ្យមានការវាយតម្លៃជាដូរការមួយពីតម្រូវការចាំបាច់សម្រាប់វិធានការការពារ” ចុះថ្ងៃទី ២៨ ខែមិថុនា ឆ្នាំ២០១៣ ឯកសារលេខ E293 កថាខណ្ឌ ៧/១ អាចរកបាន: <http://www.eccc.gov.kh/document/court/26741>

៤) ការអនុវត្ត និង បញ្ហាប្រឈម

នៅក្នុងដំណើរការជំនុំជម្រះសេចក្តីទៅលើសំណុំរឿង ០០២/០១ អង្គជំនុំជម្រះសាលាដំបូង ស្តាប់សក្តីកម្ម ដើមបណ្តឹងរដ្ឋប្បវេណី សាក្សី និង អ្នកជំនាញ សរុបទាំងអស់ ៧២រូប ។ ក្នុងចំណោម អ្នកទាំងនេះ ពុំមានបុគ្គលណាម្នាក់ទទួលបានវិធានការការពារឡើយ ។ នៅពេលចូលដល់បន្ទប់សវនាការ ភ្លាម អ្នកទាំងនោះត្រូវបានអង្គជំនុំជម្រះសួរលម្អិតអំពីអត្តសញ្ញាណរបស់ខ្លួន ទីលំនៅបច្ចុប្បន្ន និងឈ្មោះ ឪពុកម្តាយ ប្តី ឬប្រពន្ធ ជាដើម ដែលអាចធ្វើឲ្យសាធារណជនស្គាល់យ៉ាងច្បាស់ ។ នៅពេលផ្តល់សក្តីកម្ម សាក្សី និង ដើមបណ្តឹងរដ្ឋប្បវេណីមួយចំនួនត្រូវបាន ភាគី ឬ អង្គជំនុំជម្រះ សួរដេញដោលយ៉ាង លម្អិតអំពីអង្គហេតុក្រិច្នកម្មណាមួយ ឈ្មោះជនដៃដល់ និង ខ្សែសង្វាក់នៃការបញ្ជាឲ្យប្រព្រឹត្តក្រិច្នកម្ម ទាំងនោះ ។ ការសួរដេញដោលត្រូវបានធ្វើជាសាធារណៈ ហើយមានពេលខ្លះមានការជ្រាយបន្តផ្ទាល់ តាមទូរទស្សន៍ ដែលអាចមើលបាននៅទូទាំងប្រទេស ។

ករណីទាំងនេះ តើអាចមានការភ័យខ្លាចយ៉ាងណាសម្រាប់ដើមបណ្តឹងរដ្ឋប្បវេណី និង សាក្សី ទាំងនៅក្នុងអំឡុង និង ក្រោយពេលសវនាការ នៅពេលដែលសក្តីកម្មរបស់ខ្លួនត្រូវបានគេស្តាប់ឮជា សាធារណៈ ។ ដើមបណ្តឹងរដ្ឋប្បវេណី ស សារិន បានសម្រេចឈប់ផ្តល់សក្តីកម្មនៅពាក់កណ្តាលទីនៅ ពេលសហព្រះរាជអាជ្ញាសួរដេញដោលអំពីវត្តរៀនសូត្រនយោបាយ ដែល ស សារិន បានចូលរួម ក្រោមបទទទេសនាមរបស់ នួន ជា និង ខៀវ សំផន ។ ស សារិន បានផ្តល់ហេតុផលថា គាត់មាន ការភ័យខ្លាចអំពីបញ្ហាអសន្តិសុខ ដែលនឹងអាចកំរាមកំហែងដល់ក្រុមគ្រួសារ ឬ អាយុជីវិតរបស់គាត់ ដែលជាលទ្ធផលនៃការផ្តល់សក្តី កម្មរបស់ខ្លួន ។ ស សារិន អះអាងទៀតថា ជាន់ ឆេវ ត្រូវបានគេសម្លាប់ ដោយសារគាត់និយាយអំពីនយោបាយរបស់ខ្មែរក្រហម ។ ដើមបណ្តឹងរដ្ឋប្បវេណីរូបនេះ ស្នើសុំការ អន្តរាគមន៍ពីអង្គការសហប្រជាជាតិ និង រាជរដ្ឋាភិបាលកម្ពុជា ដោយចាត់តាំងកងកម្លាំងប្រដាប់អាវុធ ចំនួន ៤នាក់ ដើម្បីការពាររហូតដល់គាត់អស់ជីវិត (ដែលរាល់ការចំណាយផ្សេងៗ ដូចជា ប្រាក់បៀវត្ស វត្សន៍ បាយទឹក ។ល។ សម្រាប់អ្នកការពារទាំងនោះ ជាបន្ទុករបស់រដ្ឋ) ក្នុងករណីដែលអង្គជំនុំជម្រះ នៅតែចង់ឲ្យគាត់ផ្តល់សក្តីកម្មអំពីអ្វីដែល នួន ជា និង ខៀវ សំផន បានអប់រំនៅក្នុងវត្តរៀនសូត្រនយោ បាយនោះ ។ ជាការឆ្លើយតប អង្គជំនុំជម្រះបញ្ជាក់ថា “...សំណើរបស់លោកដែលបានសុំឲ្យអង្គការសហ ប្រជាជាតិ និងរាជរដ្ឋាភិបាលកម្ពុជា ផ្តល់កិច្ចការពារសន្តិសុខសម្រាប់រូបលោកចាប់ពីពេលនេះ រហូតដល់ អស់មួយជីវិតនោះ គឺមិនមានហេតុផលសមស្របទេ ។ អង្គជំនុំជម្រះសូមជម្រាបជូនដែរថា អង្គជំនុំជម្រះ គ្មានយុត្តាធិការសម្រេចតាមសំណើរបស់លោកបែបនេះទេ ។ អង្គជំនុំជម្រះក៏មិនសម្រេចផ្តល់នូវវិធាន ការផ្សេងៗទៀតជូនលោកដែរ ។ ហេតុដូច្នោះ អង្គជំនុំជម្រះសម្រេចបញ្ចប់ការស្តាប់សក្តីកម្មរបស់លោក

ថ្ងៃទី៤ ខែធ្នូ ឆ្នាំ២០១៣

ត្រឹមនេះ [...]»^{១០} នៅសវនាការថ្ងៃទី២៣ ខែកក្កដា ឆ្នាំ២០១៣ អង្គជំនុំជម្រះសាលាដំបូងបានបញ្ជាក់បន្ថែមថា វិធានការដែល ស សារិន ស្នើសុំនោះ « នៅក្រៅសមត្ថកិច្ចនៃអង្គជំនុំជម្រះសាលាដំបូងដែលអង្គជំនុំជម្រះសាលាដំបូងនៃ អ.វ.ត.ក នេះ មិនអាចអនុវត្តបានទេ។ [...] អង្គជំនុំជម្រះមិនមានយុត្តាធិការផ្តល់នូវកិច្ចការពារដូចដែលលោក [ស សារិន] បានស្នើសុំ ដូចជាការដែលលោកស្នើសុំឲ្យចាត់វិធានការដាក់កងកម្លាំងការពារសុវត្ថិភាពលោករហូតដល់អស់មួយជីវិត ឬក៏សុំការផ្លាស់ទីលំនៅទៅនៅក្រៅប្រទេស ដើម្បីរស់នៅក្រៅប្រទេសជាដើមនោះ គឺវាមិនមានបែងនៅក្នុងវិធានផ្ទៃក្នុងរបស់អង្គជំនុំជម្រះទេ »^{១១} តាមរយៈសេចក្តីសម្រេចនេះ អាចទាញបានថា ទោះបីវិធាន២៧(៧) នៃវិធានផ្ទៃក្នុងបែងថា « ក្នុងករណីចាំបាច់ សហចៅក្រមស៊ើបអង្កេត ឬ អង្គជំនុំជម្រះ អាចបង្គាប់ឲ្យមានការធានាសមស្របតាមផ្លូវតុលាការ ដូចមានបែងនៅក្នុងវិធានផ្ទៃក្នុងនេះ និង/ឬ ការពារជារូបវន្តដល់ជនរងគ្រោះ ឬសាក្សី ដោយឲ្យស្ថិតនៅក្នុងលំនៅដ្ឋានសុវត្ថិភាព ក្នុងព្រះរាជាណាចក្រកម្ពុជា ឬ នៅក្រៅប្រទេស» ប៉ុន្តែសម្រាប់ការអនុវត្តនៅតែជួបបញ្ហាប្រឈម ។

ក្នុងបញ្ជាក់ថា សហព្រះរាជអាជ្ញាបានប៉ុនប៉ងម្តងហើយម្តងទៀតក្នុងការស្នើអង្គជំនុំជម្រះសាលាដំបូងកោះហៅ ស សារិន (ដោយបង្ខំ) ឲ្យមកផ្តល់សក្ខីកម្មទាក់ទងនឹងបទឧទ្ទេសនាមរបស់ នួន ជា និង ខៀវ សំផន ដែលបានថ្លែងនៅក្នុងកិច្ចប្រជុំរៀនសូត្រនយោបាយនោះ ។ ប៉ុន្តែសំណើនេះ ត្រូវបានបដិសេធចោល ដោយអង្គជំនុំជម្រះផ្តល់ហេតុផលថា ក្នុងឋានៈជាដើមបណ្តឹងរដ្ឋប្បវេណី ក៏មិនអាចត្រូវបានបង្ខំឲ្យផ្តល់សក្ខីកម្មឡើយ ។^{១២}

ដោយ: ចាន ប្រាថ្នា
ពិនិត្យ និងកែសម្រួលដោយ: ឆាន់ យុ

១០ - ប្រតិចារិកសវនាការថ្ងៃទី២៧ ខែមេសា ឆ្នាំ២០១៣ ត្រង់ទំព័រ ៥០-៥១ ឯកសារលេខ E1/185.1 ។
អាចរកបាន: <http://www.eccc.gov.kh/document/court/26348>
១១ - ប្រតិចារិកសវនាការថ្ងៃទី២៣ ខែកក្កដា ឆ្នាំ២០១៣ ត្រង់ទំព័រ ៣១-៣២ ឯកសារលេខ E1/227.1 ។
អាចរកបាន: <http://www.eccc.gov.kh/document/court/27065>
១២ - ឯកសារលេខ E293 កថាខណ្ឌ ១៣